

പ്രധാനാദ്ധ്യാപക ഒഴിവ്

226(4236) ശ്രീ. സണ്ണി ജോസഫ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2020-2021, 2021-22 അദ്ധ്യയന വർഷങ്ങളിൽ എത്ര ഗവണ്മെന്റ് സ്കൂളുകളിൽ പ്രധാനാദ്ധ്യാപക ഒഴിവുണ്ട് എന്ന് വർഷം തിരിച്ചു വ്യക്തമാക്കുമോ?

2020-2021 അദ്ധ്യയന വർഷം 407 ഹൈസ്കൂൾ പ്രധാനാദ്ധ്യാപകരുടെയും 989 പ്രൈമറി പ്രധാനാദ്ധ്യാപകരുടെയും ഒഴിവുകളുണ്ടായിരുന്നു. 2021-22 അദ്ധ്യയന വർഷം 306 ഹൈസ്കൂൾ പ്രധാനാദ്ധ്യാപകരുടെയും (30-7-2021 വരെ) 646 പ്രൈമറി പ്രധാനാദ്ധ്യാപകരുടെയും ഒഴിവുകളുണ്ട്.

(ബി) 2022 ജനുവരി മുതൽ ഡിസംബർ വരെ വിരമിക്കുന്ന ഗവണ്മെന്റ് അപ്പർ പ്രൈമറി വിഭാഗം മലയാളം മീഡിയം അദ്ധ്യാപകരുടെ എണ്ണം എത്രയാണെന്ന് വ്യക്തമാക്കുമോ?

356.

അദ്ധ്യാപകരുടെ അന്തർജില്ലാ സ്ഥലംമാറ്റം

227(4237) ശ്രീ. അൻവർ സാദത്ത്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വിദ്യാഭ്യാസ വകുപ്പിൽ അദ്ധ്യാപകരുടെ അന്തർജില്ലാ സ്ഥലം മാറ്റത്തിനുള്ള സീനിയോറിറ്റി ലിസ്റ്റ് തയ്യാറാക്കുന്നത് ഏതെല്ലാം ചട്ടങ്ങൾ പാലിച്ചാണെന്ന് വിശദമാക്കാമോ?

വിദ്യാഭ്യാസ വകുപ്പിൽ അദ്ധ്യാപകരുടെ അന്തർജില്ലാ സ്ഥലം മാറ്റത്തിനുള്ള സീനിയോറിറ്റി ലിസ്റ്റ് തയ്യാറാക്കുന്നത് ഒരു അദ്ധ്യയന വർഷം ആകെയുണ്ടാകുന്ന ഒഴിവിൽ അന്തർജില്ലാ സ്ഥലംമാറ്റത്തിനായി നീക്കി വെച്ചിട്ടുള്ളതിൽ 60% ജനറൽ സീനിയോറിറ്റിയും 20% പ്രത്യേക പരിഗണന അർഹിക്കുന്ന വിഭാഗത്തിനും 20% സഹതാപാർഹ സ്ഥലംമാറ്റത്തിനുമാണ് നീക്കിവെച്ചിട്ടുള്ളത്. ഇതിൽ അന്തർജില്ലാ സ്ഥലംമാറ്റത്തിന് അപേക്ഷ അയയ്ക്കുമ്പോൾ ജോലി ചെയ്യുന്ന ജില്ലയിൽ പ്രസ്തുത തസ്തികയിലെ സർവ്വീസ് ദൈർഘ്യത്തിന്റെ അടിസ്ഥാനത്തിലാണ് സീനിയോറിറ്റി കണക്കാക്കുന്നത്.

(ബി) മറ്റ് വകുപ്പുകളിൽ അന്തർജില്ലാ സ്ഥലംമാറ്റത്തിനുള്ള അനുപാതം പത്ത് ശതമാനം മാത്രമുള്ളപ്പോൾ അദ്ധ്യാപകർക്ക് ഇരുപത്തിയഞ്ച് ശതമാനമാണെന്ന് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ അതിനുള്ള കാരണം വ്യക്തമാക്കാമോ?

ശ്രദ്ധയിൽപ്പെട്ടിട്ടുണ്ട്. അധ്യാപക തസ്തികയിലുള്ളവർക്ക് മാത്രം ജില്ലയിലേയ്ക്ക് ട്രാൻസ്ഫർ ലഭിക്കുന്നതിന് അന്തർജില്ലാ സ്ഥലംമാറ്റത്തെ മാത്രമേ ആശ്രയിക്കാൻ കഴിയുകയുള്ളൂവെന്ന പ്രത്യേക സാഹചര്യം നിലനിൽക്കുന്നതുകൊണ്ടാണ് വിദ്യാഭ്യാസ വകുപ്പിൽ അധ്യാപകരുടെ അന്തർജില്ലാ സ്ഥലംമാറ്റത്തിനുള്ള അനുപാതം 25% ആയി നിശ്ചയിച്ചിട്ടുള്ളത്.

(സി) നിലവിൽ ഏതെങ്കിലും ജില്ലയിൽ എച്ച്.എസ്.എ.-മാരുടെ അന്തർജില്ലാ സ്ഥലംമാറ്റം അനുവദനീയമായ അനുപാതത്തിൽനിന്നും അധികരിച്ചിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ?

ശ്രദ്ധയിൽപ്പെട്ടിട്ടില്ല.

(ഡി) ഇത് സംബന്ധിച്ച ഏതെങ്കിലും ഫയൽ സർക്കാരിന്റെ പരിഗണനയിലുണ്ടോ എന്നറിയിക്കാമോ?

അധ്യാപകരുടെ അന്തർജില്ലാ സ്ഥലംമാറ്റവുമായി ബന്ധപ്പെട്ട് ഉദ്യോഗസ്ഥ ഭരണ പരിഷ്കാര വകുപ്പ് ലഭ്യമാക്കിയ ശുപാർശകൾ പൊതുവിദ്യാഭ്യാസ വകുപ്പിന്റെ സജീവ പരിഗണനയിലുണ്ട്.

എൽ.പി.എസ്.ടി. ഒഴിവുകൾ

228(4238) ശ്രീ. സി. കെ. ഹരീന്ദ്രൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) എറണാകുളം ജില്ലയിലെ വിവിധ സർക്കാർ സ്കൂളുകളിലായി എത്ര എൽ.പി.എസ്.ടി. ഒഴിവുകളുണ്ടെന്നും പ്രസ്തുത ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ടോയെന്നും അറിയിക്കാമോ; വിശദവിവരം ലഭ്യമാക്കാമോ?

35 ഒഴിവുകൾ നിലവിലുണ്ട്. അതിൽ നിയമാനുസൃതമായി 28 ഒഴിവുകൾ പി.എസ്.സി.-ക്ക് റിപ്പോർട്ട് ചെയ്തിട്ടുണ്ട്.

(ബി) പ്രൈമറി സ്കൂളുകളിലെ പ്രഥമാധ്യാപക സ്ഥാനക്കയറ്റത്തിനായുള്ള സീനിയോറിറ്റി ലിസ്റ്റ് തയ്യാറാക്കിയിട്ടുണ്ടോ; ആയതിന്റെ വിശദാംശം അറിയിക്കാമോ; പ്രസ്തുത ലിസ്റ്റിൽ ഉൾപ്പെട്ടിരിക്കുന്ന എൽ.പി.എസ്.ടി. തസ്തികയിലെ അധ്യാപകരുടെ വിവരങ്ങൾ ജില്ലതിരിച്ച് ലഭ്യമാക്കാമോ?

1. തിരുവനന്തപുരം - സീനിയോറിറ്റി ലിസ്റ്റ് പ്രസിദ്ധീകരിച്ചിട്ടുണ്ട്. ഹൈസ്കൂൾ ടീച്ചർമാരും പി.ഡി. ടീച്ചർമാരും ഉൾപ്പെട്ടിട്ടുണ്ട്. എൽ.പി.സ്കൂൾ ടീച്ചർമാരെ വേർതിരിച്ച് രേഖപ്പെടുത്തിയിട്ടില്ല.

2. കൊല്ലം - അന്തിമ സീനിയോറിറ്റി ലിസ്റ്റ് തയ്യാറാക്കിയിട്ടില്ല.

3. പത്തനംതിട്ട - അന്തിമ സീനിയോറിറ്റി ലിസ്റ്റ് തയ്യാറാക്കിയിട്ടില്ല.